

సోదరి క్షేమం

తనకూ, సుభద్రకూ పెళ్ళయినట్టే భావించుకుంటూ వస్తున్నాడు శోభనాద్రి. వెధవది మనలో ఎంగేజిమెంటంటూ ఉండకపోబట్టి కాని తనూ సుభద్ర పెళ్ళి కావటానికి ఎంగేజి అయివున్న వాళ్ళలో లెక్కే మరి!

"నన్ను పెళ్ళాడతావా!" అని శోభనాద్రి నోరు చేసుకుని సుభద్ర నింకా అడగలేదనుకోండి. ఐనా తను అడగటానికి రూఢి చేసుకున్నట్టేగా, తను అడగటం వ్యవధిగా సుభద్ర "ఎప్పుడు మన పెళ్ళి" అంటుందనే విషయంకూడా రూఢేనాయెను.

ఎంచేతనంటే తను సుభద్ర నెంతగా ప్రేమిస్తున్నదీ ఆమెకు తెలుసునని తనకు తెలుసు. లేకపోతే తన సాటి కుర్రవాళ్ళెవరితోనూ నిలబడి క్షణం మాటలాడటానికి ఒప్పుకోని సుభద్ర తనతో గంటల తరబడి ఉత్సాహంగా ఎందుకు మాటలాడుతుంది? తన అన్నల వెంట కూడా బయటికి షికారు వెళ్ళని మనిషి

తన వెంట సినిమాల కెందుకు బయల్దేరుతుంది? తన సొంత పనులు చేసుకోవటంలో బద్ధకించే మనిషి తనకు మంచిసీళ్ళో, వక్క పొడో కావాలంటే చివారున ఎందుకు లేస్తుంది?

తనను పెళ్ళాడమని సుబ్బద్రను తనడుగుట మెంత తద్యమో, ఆమె ఒప్పుకోవడమూ తద్యమే. కాకపోతే తను నోరు చేసుకుని ఆ మాట పైకనటం అట్టే ఉండిపోయింది. పోతేనేం? ఒకసారి తమ వివాహం స్థిరమయిందో తమ మధ్య వున్న ఈ ఉత్సాహమూ, స్వేచ్ఛా సన్నగిల్లుతై. నా కాబోయే భార్య, నా కాబోయే భర్తా అనే ఆలోచనలు మాటి మాటి మాటికీ ఆడ్డాచ్చి తమని తాము మరచిపోతే కుండా చెయ్యటం కలుగుతుంది. ఎందుకొచ్చింది. ఇంకా ఆర్నెల్లు. ఈ మార్చితో తన డాక్టరు చదువూ, సుబ్బద్ర ఇంటర్ చదువూ రెండూ పూర్తయిపోతై. ఈ ఆర్నెల్లూ ఓపికపడితే అప్పుడే పెళ్ళి సెజిల్ చేసి, వెంటనే ముహూర్తం ఏర్పాటు చేసుకోవచ్చు. అందాకా - ఈ ఆర్నెల్లూ - ఈ అవ్యాజానందం అవిచ్చిన్నంగా పొందుతూ ఉండొచ్చు.

ఈ అవ్యాజానందంలో ఓ భాగం వార పలితాలు లెలుసుకోవటంగా ఉంటూ వస్తున్నది. ఓ నెల్లాళ్ళ క్రితం ఓ వింత సంగతి బయటపడింది. సుబ్బద్రదీ ఒకే తులా లగ్నం - జన్మనక్షత్రం ఓటికాదు గాని, లగ్నం పలితాలు చూసుకునేప్పుడు తమ రిద్దరూ కలిసే చూసుకోవచ్చు. అవి ఎట్లా పలింది కూడ కనుక్కోవచ్చు.

జోస్యమూ, ప్రశ్నలూ, సంవత్సర, మాస, వార పలితాలూ - ఇదంతా వొట్టి మూడ నమ్మకమని తాను అదివరలో ముంటావదంగా చెప్పినవాడే, వాటిల్లో విశ్వాసం ఉన్నవాళ్ళతో పోట్లాడినవాడే, కాని ఇప్పుడు తలుచుకుంటే ఆ రోజుల్లో తను నాగరికత లేకుండా ప్రవర్తించినట్టుగా కనిపించేది. ఈ మూడ విశ్వాసం విషయంలో సుబ్బద్ర, శోభనాద్రికి నాగరికత నేర్పింది. ఆమె వైఖరి ఏమంటే ఆమెకు జోస్యంలో నమ్మకం లేనట్టు ఉండేది. ఉన్నట్టు ఉండేది. జోస్యంలో వూర్తి నమ్మకం కలవాళ్ళ మీద ఎగిరిపడ్డట్టుగా శోభనాద్రి సుబ్బద్రమీద ఎగిరి వళ్ళేక పోయినాడు. ఎట్లాగయినా నాగరికత గొప్ప పదార్థం! శోభనాద్రి కూడా సుబ్బద్ర నాగరికత అవలంబించి జోస్యంలో ప్రత్యేకించి వార పలితాలలో విశ్వాసం ఉండో లేదో తెలీనీకుండా ప్రవర్తించసాగాడు.

వార పలితాలతో చిక్కెమిటంటే అవి దబ్బున రుజువు కావు. నిర్దహస్తుడైన హంతకుడి దుర్మార్గ మార్గమల్లే వాటిని కష్టపడి రుజువు చేయాలి. అటు వంటి హంతకుణ్ణి పట్టుకునే పత్రేవారు కిచ్చినట్టు వాటికి, నిజం కావటానికి,

చాలా దైమివ్వాలి. వార ఫలితాలలో ఆసక్తి తెచ్చిపెట్టుకోటం ఒక శిల్పమని చెప్పొచ్చు.

ఆ శిల్పాన్ని శోభనాద్రీ కష్టపడి సంపాదించాడు. సుభద్ర అతనికి విషయంలో చాలా సహాయకారి అయింది. అదంతా చాలా బాగానేవుందిగాని శోభనాద్రీకిప్పుడు కొత్తగా ఒక సమస్య ఏర్పడింది. నాగరికత ఎప్పుడూ ఇటువంటి చిక్కులే తెచ్చిపెడుతుంది. నీకు జోస్యంలో నమ్మకం ఉందీ లేందీ పైకి తెలిరానీకుండా ప్రవర్తించటం తేలికేగాని అందులో నమ్మకం ఉందీ లేని స్థితిలో ఉండటం కష్టం. "నీకు జోస్యంపిచ్చి ఉన్నట్టా, లేనట్టా? ఎటో ఓ అటు తేలి చావ్వో?" అని నీలో ఉన్న ప్రోలిచేరియన్ అంతరాత్మ నిలదీసి అడుగుతుంది.

దానికి సమాధానం చెప్పాలిసొస్తే శోభనాద్రీ చిక్కున పడ్డాడు. జోస్యం పిచ్చిలేకపోతే ప్రతిసారి వార ఫలితాలు చూడటం దేనికి? అయితే మరి తనకు జోస్యం పిచ్చివుందా? ఈ వారఫలితాలు పొరపాటునైనా నిజమయి యాడవ్వొచ్చు ఎట్లా?

ఆడది కావటంవల్లనో ఏమో సుభద్రకి ఇబ్బంది లేకపోయింది. ఆమె ప్రతివారమూ అధమం రెండు పత్రికల్లో వారఫలితాలు చూసేది. అవి తనకు మంచి నూచిస్తే నిర్లిప్తంగా సంతోషం కనబరిచేది. కష్టం నూచిస్తే ఉత్సాహంగా విచారపడేది. చివరకు వారంతానికి ఈ జోస్యం నిజమయిందా లేదా అని చూసుకునేదికాదు. ఇంకా శోభనాద్రీ, దారితప్పి తనకు సంబంధించిన జోస్యం నిజమైనప్పుడు, నలుగురితోనూ ఆశ్చర్యంగా చెప్పకునేవాడు... ఒక్కోసారి అతనికి కష్టమేసేది-తను సుభద్రకోసం ఈ పిచ్చి జోస్యంలో ఆసక్తి తెచ్చి పెట్టుకోవటమేమిటి. ఆమెకు అందులో తనకున్నంత ఆసక్తికూడా లేనట్టు కనిపించటమేమిటి?

ఒకానొక పత్రిక ఆ వారపు తులాలగ్న ఫలితాలను ఈ విధంగా ప్రకటించింది.

"మిమ్ము ప్రేమించేవారికి మీ హృదయం అర్థమయిందా లేదా అనే బాధ మిమ్ము వేధిస్తూయుండును. ఈ వారములో మీరు మీ స్నేహితులను, మీ స్నేహితులు మిమ్ములను బాగుగా యర్థము చేసికొందురు 16 ఉత్సాహం, 17 తలవని తలంపుగా చిన్న ప్రయాణం, 19, 20 ప్రణయానుభవం, 21 విచారము, స్వల్ప ప్రయాస."

15 తేదీన శోభనాద్రీ, సుభద్రా ఈ ఫలితాలు కలిపి చదువుకున్నారు.

సుభద్ర మనస్సులో ఏమేమి ఆలోచనలు కలిగిందీ శోభనాద్రి ఎరుగడు. కాని ఆతని మనస్సు మాత్రం పగ్గాలు తెంచుకుని పరుగెత్తి పోసాగింది. ఈ వారంలో తన ప్రేమ కథ మొగ్గ తొడుగుతుందా ఏం? నిజంగా 20, 21 తేదీలలో తనకూ సుభద్రకూ ప్రణయానుభవం రాసి పెట్టి ఉందా? ఆమెను పెళ్ళి చేసుకుని సంసార వక్షంగా, లోక విద్ధూరం ఏమీలేకుండా ఆనందం పొందటానికి మాత్రమే కలలు గంటూండిన శోభనాద్రికి సుభద్రతో ప్రణయానుభవమనే ఆలోచన కలిగితేనే మతి పోయినట్టయింది. అమాంతం అక్కడే సుభద్రను తన రొమ్ముకేసి అదిమేసుకుందామనుకున్నాడు. కాని 20 తేదీ దాకా ఆగటం ఎందుకైనా మంచి దనిపించింది. ఆర్నెల్లు ఆగటానికి తయారైన శోభనాద్రికి 20వ తేదీ చాలా దూరాన వున్నదే అనిపించింది. ఈ నాలుగు రోజులూ ఎట్లా గడుస్తాయో ఆతనికి బోధపడ్డేదు....

తన మనస్సులో ఏ ఆలోచనలు రేగుతున్నదీ సుభద్ర చెప్పేస్తే ఎంత బాగుణ్ణు! మనుష్యులట్లా హృదయాలు విప్పుకో రెంచేతనో? వెధవ గోడలు! ఆ గోడలుంటే గాని ప్రవచనం వెళ్ళదు గామాలు?

తనకు జోస్యం మీద ఆఫీషియల్ గా నమ్మకం లేదనే విషయం కూడా అప్పట్లో శోభనాద్రికి జ్ఞాపకం రాలేదు. ఆ వారపు లగ్న ఫలితాలతని ప్రాణానికి జోస్యం మాదిరిగా లేవు-గట్టిగా రుజువయి త్వరలో ప్రత్యక్షం చెయ్యబడనున్న పూర్వ చరిత్రగా తోచింది

మర్నాడు నిజంగానే ఉత్సాహంగా గడిచింది శోభనాద్రికి. మామూలు గానే అసలు కొంటెది, ఆనాడు సుభద్ర అల్లరిలో చెలరేగిపోయింది. మాటల సందర్భంలో వచ్చిన ప్రతి మనిషినీ వెక్కిరించింది. అందరి నడకలూ నడిచి చూపించింది. మంచి ఉషారు మీద ఉన్న కోతిలాగా ప్రవర్తించింది. అదంతా శోభనాద్రికి చెప్పరాని ఆనందం కలిగించింది.

సుభద్రను కొంచెం ఏడిపిద్దామనే సదుద్దేశంతో శోభనాద్రి 'ఇరవయ్యో తారీకెప్పుడొస్తుందా అని చూస్తున్నా' అన్నాడు.

"ఏం వందొమ్మిదో తారీఖు వెళ్ళగానే వస్తుంది.... ఏం? దానికోసం అంత ఎదురు చూడాలిన పనేమిటి?" అంది సుభద్ర.

"ఉందిలే.... ఒకసారి లగ్న ఫలాలు చూడు."

"పాపం అలవాటైన ప్రాణం కనక తహ తహలాడిపోతున్నది!" అన్నది సుభద్ర.

"ఇంకేం? తెలిసేనా అడిగావ్?....నా ప్రాణం తహతహ లాడిపోతున్నదని

చెప్పటం దేనికి? నీదో? నీ ప్రాణం తహ తహ లాట్టలా?" అన్నాడు శోభనాద్రి చొరవగా.

"అబ్బో! మీరు చూశారు గాబోల్ను!" అన్నది సుభద్ర.

మొత్తానికి వదహారో తేదీ వార పలితాల ప్రకారం వెళ్ళిపోయింది. రేపు తలవని తలంపుగా చిన్న ప్రయాణం. ప్రయాణం తనకూ, సుభద్రకీ కలిసే తగలాలి. ఎక్కడి కవుతుందో? ఏ పిక్నిక్ మీదనన్నా వెళ్ళితే బాగుండును. అటువంటి చోటే ప్రయాణానుభవం కూడా వుండవలసినట్టుంటుంది.

మర్నాడు పదిహేడు తేదీనాడు శోభనాద్రికో ఉత్తరం వచ్చింది. అతని చెల్లెలు నాలుగు రోజుల్నించీ జబ్బుగా మంచాన పడి ఉన్నది. నాటు వైద్యుడు సన్నిపాతమని చెప్పాడు. శోభనాద్రి ఒకసారి వచ్చి చూసి పోవలసిందని ఉత్తరం.

వార పలితాల మహత్తును గురించి విస్మయపడటానికి బదులు శోభనాద్రి ఉత్తరం చూసి కంగారుపడి పోయినాడు. అతనికి చెల్లెలంటే పంచప్రాణాలూను. ఆ పిల్లమీద తనకున్న గాఢమైన మమకారంలో నూరో వంతైనా ప్రకటించే అవకాశం దొరక్క పోవటం గురించి ఆలోచన వచ్చినప్పుడల్లా అతని మనస్సు చివుక్కుమనేది.

ఇప్పుడీ ఉత్తరం చూడగానే శోభనాద్రికి తన చెల్లెలు పోతుండేమోననే భయం వట్టుకుంది. దైపాయుడు గురించి విద్యా విహీనులకన్న అతనికి జాన్తిగా తెలిసుండటం మరింత భయ కారణమయింది. ఇంగ్లీషు వైద్యంలో ఆ దిక్కుమాలిన జబ్బుకు మందు లేదు. నాటు వైద్యులు సన్నిపాతాన్ని నయం చేసినట్టు కొన్ని దాఖలా లున్నప్పటికీ దానంతట నయంగాని సన్నిపాతాన్ని ఏ వైద్యుడూ నయం చెయ్యలేదని అతనికి తెలుసు.

చెల్లెలిగారు వెళ్ళటానికి సన్నాహమంతా చేసుకున్నాక ఈ విషయం సుభద్రతో చెప్పాలనే ఆలోచన కలిగింది శోభనాద్రికి. అతను వాళ్ళింటికి వెళ్ళేటప్పటికీ, అప్పుడే ఒక గంట క్రితం. సుభద్ర అర్జంటుగా వాళ్ళ పిన్నిగారు బయలుదేరినట్టు తెలిసింది. సుభద్ర వినతల్లి కిందటి రోజే ప్రసవం అయింది. ఆమె భర్త ఏవో సరుకులూ, సామానులూ కొనటానికి వచ్చి సుభద్రను వెంట బెట్టుకెళ్ళాడు.

"చిత్రం!" అనుకున్నాడు శోభనాద్రి.

చెల్లెల్ని చూసిన మీదట శోభనాద్రి అదుర్దా చాలా తగ్గింది. అతనను కున్నంత ప్రమాదంగా లేదామెకు. నాటు వైద్యుడే మందిస్తున్నాడు. శోభనాద్రి

కూడా ఒక వైద్యుడేనని తెలిసిన మీదట కూడా ఆ నాటు వైద్యుడు "ఈ రోగి నాది, నీ వటాటోవం చూస్తే నాకేమీ భయం లేదు. నీ కసలు నాడేమిటో ఏం తెలుసులే?" అన్న వైఖరి ఆవలంబించాడు.

శోభనాద్రికి వైద్యుణ్ణి చూస్తే కోపం రాలేదు. రోగిలో దుర్లక్షణాలేమీ లేకుండా వట్టుకొస్తున్నందుకు గౌరవం కూడా కలిగింది.

తన చెల్లెలు ఆదుబిడ్డ కొంత కాలంనించీ ఇక్కడే ఉంటున్నది. ఆ అమ్మాయి వద్దేనిమిది, పందొమ్మిదేళ్ళది. ఆమెను శోభనాద్రి అదివరలో ఒక్కసారి మాత్రమే చూశాడు. కాని ఆమెను గురించి అదివరకే అంతా తెలుసు కున్నాడు.

ఆ అమ్మాయి పేరు జయలక్ష్మి. ఆమె చాలా నాసిరకం. ఒకటి భార్యగా ఉండటానికి బొత్తిగా వనికిరానిది. కొంతమందికి సంగీతం పాడటం బొత్తిగా రానట్టు, అమెకు నీతిగా ఉండటం బొత్తిగా చాతకాదు. తేనె మీద ఈగలు వాలకుండా చెయ్యటం ఎంత కష్టమో ఆమె ఇతర మొగవాళ్ళ మీద పడకుండా చెయ్యటం అంత కష్టం.

పోనీ ఆ మనిషికి తాత్కాలికంగానైనా మగవాణ్ణి ప్రేమించే శక్తి ఉండా అంటే అదీ లేదు! ఇంకో ప్రాణిని ప్రేమించటానికి ప్రయత్నించామనే ఆలోచన కూడా ఆమెకు లేదు.

ఇంకో వింత ఏమిటంటే ఆమెకు ఆత్మ క్షేమమైనా తెలీదు. అందుచేత ఆమె తను చేసే రంకు ప్రయత్నాలు చాటుగా చెయ్యటానికి ప్రయత్నించక ప్రతిసారీ మొగుడికో, అత్తగారికో దొరికిపోయ్యేది. ఆమెను భర్త ఒకసారి వెళ్ళ గొట్టి, మళ్ళీ తెచ్చుకుని, మళ్ళీ వెళ్ళగొట్టాడు. ఆమెను దగ్గిరికి తీసి చూచిన అక్కలూ, అన్నలూ, అంతా చివరకామెను వెళ్ళగొట్టారు. ఇప్పుడు శోభనాద్రి బావమరిది వంతు. ఈ మనిషి ఇక్కడ మాత్రం ఎంతకాలం ఉంటుందో శోభనాద్రి ఊహించలేక పోయినాడు.

శోభనాద్రి జయలక్ష్మిని అదివరకే మనస్ఫూర్తిగా అసహ్యించుకున్నాడు. ఎదురుగా మనిషిని చూస్తే ఆ అసహ్యం రెట్టింపయింది. ఆమనిషి చరిత్రయావత్తు ఆమె మొహనే తాండవిస్తున్నది.

"బాల్య వివాహాలు చేసుకునేవాళ్లు ఇటువంటి పెళ్ళాం దొరక్కుండా తమను తామెట్లా కాపాడుకోగలరు? అనుకున్నాడు శోభనాద్రి.

ఒక రోజు గడిచింది. జయలక్ష్మి తన మీద ఒక కన్నువేసి ఉంచినట్టు శోభనాద్రికి రూఢి అయింది. జూలో పాములుండే అరల్లో కప్పలు కూడా

ఉండె. ఆ పాములను గురించి ఆ కప్పల కెటువంటి అభిప్రాయం ఉండదగునో శోభనాద్రీ కటువంటి భావం కలిగింది.

కాని ఆ భావం వెనకాలే జయలక్ష్మిని ఏమైనా చెయ్యాలనే ఉద్దేశం తన అంతరంగంలో కరుడు కట్టుకుని ఉండటం గ్రహించి శోభనాద్రీ ఆశ్చర్యపోయినాడు. జయలక్ష్మి అంటే తనకు వర్ణించరానంత అసహ్యం. ఆమె మీద తనకు ప్రేమ కాదు కదా మోహమైనా లేదు. మోహం లేని కామంతో ఆమెను హింసించాలని అతనిలో ఒక ప్రోద్బలం బయలుదేరింది. ఆలోచిస్తే అందులోనూ అర్థం కనిపించలేదు. ఎందుకంటే ఆమె ద్వారా కామతృప్తి తీర్చుకోవటం ఆమెకు శిక్షే కాదు. అయినా అతని కామం పగ మాదిరిగానే ఉంది.

ఇంకొకండుకూడా శోభనాద్రీ ఆశ్చర్యపోయినాడు. సుభద్ర వంటి దేవతను అరచేతులో పెట్టుకుని, తన కిటువంటి పశువును గురించి ఆలోచించవలసిన అవసరమేమిటి? తన సంస్కారంలో ఏదో పెద్ద తోటన్నదా? సుభద్రను ఆరాధించే శోభనాద్రీ జయలక్ష్మిని ద్వేషం ద్వారా కామించగలదా?

ఎంత ఆత్మ పరీక్ష చేసుకున్నా, ఎంత ఆత్మబోధ చేసుకున్నా అతని కామం అరికట్టక సన్నిపాత రోగి జ్వరం లాగా క్షణ క్షణ ప్రవర్తమాన మవుతున్నది.

వద్దెనిమిదో తారీఖు రాత్రి అతనికి నిద్ర పట్టనేలేదు. ఆ దిక్కుమాలిన జంతువు జయలక్ష్మితో పోతే గాని తన జీవిత రైలు ముందు కొక్క అడుగునా దొర్లేట్టు లేదు. అయిదారుసార్లు శోభనాద్రీ పక్కమీదినుంచి లేచాడు. జయలక్ష్మి దగ్గరికి పోదామనే సంకల్పంతో. ఒకసారి జయలక్ష్మి పడుకున్న చోటికి వెళ్ళి ఆమెకేసి ఎంతో తృప్తితో చూసి తిరిగి వచ్చాడు కూడాను. ఏం చెయ్యటానికి రైత్యం చాలలేదు.

తిరిగి వచ్చి పడుకుని ఆలోచించాడు. సుభద్ర విషయంలో అంత నిగ్రహం చూపగలిగిన తనకు ఈ జయలక్ష్మి విషయంలో ఇంత నిగ్రహం లేకుండా పోవటానికేమిటి కారణం? ఇవాళ ఈ జయలక్ష్మి సన్నిపాతం తగిలి చస్తే రేవటికి రెండూ! తనకేమీ చింత లేదు. అటువంటప్పుడు ఈ మనిషికోసం ఇంత తపించటం దేనికి? తన తాలూకు నగ్న సత్యం ఈ జయలక్ష్మి గాని, సుభద్ర కాదనుకోవాలా? ..

ఏ రెండు గంటలకో అతనికి నిద్ర పట్టింది. మర్నాడుదయం నిద్రలేచి శోభనాద్రీ తనను తాను మనస్ఫూర్తిగా ద్వేషించుకున్నాడు. నిద్రల్లో కూడా అతని కామాని కెటువంటి మార్పు కలగలేదు. ఎంతసేపటికి అయిపోని చందాలపు నీనిమా చూస్తున్న వాడి మనస్తత్వంతో అతను బాధ పడసాగాడు.

ఆ రోజు మధ్యాహ్నంవేళ జయలక్ష్మి వంటింట్లో ఆతనికి వంటరిగా దొరికింది. ఆతని బావమరది ఎక్కడికో వెళ్ళాడు. రోగి నిద్రపోతున్నది.

“బాగానే ఉంది!” అన్నది జయలక్ష్మి నిర్వికారంగా. ఆతనామెను వట్టు కోగానే, ఒక మగవాడు తనను వట్టుకున్నప్పుడు ఆడది ఇష్టమైనా ప్రకటించాలి. జయలక్ష్మి “బాగానే ఉంది” అన్నదే గాని ఆతని వట్టు విడిపించుకోవటానికి ప్రయత్నించలేదు.

శోభనాద్రికి జయలక్ష్మినిగురించి కనువిప్పు కావలసిన అవసరం ఏమైనా ఉంటే అది కూడా ఇప్పుడయింది. కామ తృప్తి నిజంగా తుచ్చమైనది కాదు. దాని ద్వారా హృదయాలకు వన్నె పొచ్చుతుంది. అది శ్రీ పురుషులకు కలిగించే పారస్పర్యం మరే విధంగానూ దొరకదు.

కాని ఈ విధంగా జయలక్ష్మికి తను ఏ మాత్రమూ సన్నిహితుడు కాలేక పోయినాడు. ఇంతకంటే అస్పృశ్యమైన కామ సంతృప్తి ఆతను ఊహించలేక పోయినాడు. జయలక్ష్మి ఆ క్షణంలోనన్నా చీమ తలకాయంత ఆనందం గాని, తన మీద ఆఖరకు అతిక్షణ భంగురమైన ప్రేమ బావం గాని కనబరచినట్టయితే ఆమెను క్షమించి ఆమెను గురించి తనకున్న అభిప్రాయంయావత్తూ మార్చుకోవటానికి శోభనాద్రి సిద్ధపడ్డాడు. కాని జయలక్ష్మి ఆతనికా శ్రమ ఇవ్వలేదు.

“నాలో నిజంగా ఏదో తెలియని లోపం వుంది. లేకపోతే నేనీ మృగాన్ని కామించి వుండను. జయలక్ష్మికి అవచారం చేసి నేను బావుకున్నదేమిటి? చీ!” అనుకున్నాడు శోభనాద్రి.

జయలక్ష్మిని గురించి ఇక జన్మలో స్మరించనయినా కూడదని ఆతను చేసుకున్న తీర్మానం ఆ రాత్రి పన్నెండు గంటలదాకా పని చేసింది. ఆతను వదింటికే నిద్రపోయినాడు. కాని పన్నెండు గంటలవేళ ఆతనికి కొట్టినట్టు మెళుకొచ్చింది. నిద్ర లేస్తూనే ఇతను మంచం మీదినించి లేచి వెనకనించి తన్నెవరో తోస్తున్నట్టుగా జయలక్ష్మిని వెతుక్కుంటూ వెళ్ళాడు. ఆమె మంచం దగ్గరకి వెళ్ళి ఆమె చెయ్యి వట్టుకుని గుంజాడు. జయలక్ష్మి కళ్ళు తెరచి చూచి “ఉహూ! ఏమిటి పీడ!” అంటూ గోణుక్కుంది కాని లేచి వచ్చింది.

జయలక్ష్మి తిరిగి వెళ్ళిపోయి పడుకున్న తరువాత కూడా ఆతనికి నిద్ర వట్టలేదు. ఆతనిక ఆత్మ విమర్శ మానేశాడు, ఏ షరతు మీదనైనా సరే నేనిటు వంటి మనిషికోసం పాల్పడగలను! నా తాలూకు నగ్నసత్కం ఈ జయలక్ష్మే!” అనుకుని ఆతను సరిపెట్టుకున్నాడు.

ఆ మర్నాడు కూడా ఆతని ప్రణయం ఈ వద్దతులమీదే నడిచింది.

ఈ రెండు రోజుల అనుభవంతోనూ ఆ పనికి చాలా కొత్త విషయాలు గ్రహింపుకొచ్చినయ్యి. జయలక్ష్మి సులభంగా లభ్యమవుతుందనే నమ్మకమే తన కామోద్రేకానికి ప్రధాన హేతువు. ఆమె మనస్సును జయిద్దామనే ఆశే తనను అంత నీచమైన షరతుల మీద ఆమెను స్వీకరించటానికి పురికొల్పింది. తను జయించలేదు. జయించటాని కేమీలేని దాన్నెట్లా జయించటం? జయ లక్ష్మి చాలా గొప్పది. ఆమెతో పోయిన ప్రతి మగవాడూ ఈ షరతులమీదనే ఆమెతో పోయివుంటాడు. జయలక్ష్మి తన మీద ప్రకటించని ఆపేక్ష ఇంకోరి మీద ప్రకటించి ఉంటుందనుకోవటానికి ఏ ఆధారమూ లేదు, జయలక్ష్మి నీచపు దనుకోవటం దేనికి? నీచత్వం ఏమన్నా వుంటే తనవంటి వాళ్ళలోనే వుంది.

"వెళ్ళొస్తాను బావా?" అన్నాడు శోభనాద్రి.

"కాస్త మీ చెల్లెకి వధ్యం పెట్టేదాకన్నా వుండరా. ఏమైనా వైద్యుడివి గద!"

"కాదులే! అవతల క్లాసులు పోవటంలా? ఏమీ పర్వాలేదు. మీ వైద్యుడు గట్టివాడే. మళ్ళీ వారం పది రోజులలో వస్తాలే...."

రైల్వో కూచోగానే శోభనాద్రి బుర్రలో ఆలోచనమెరిసింది. వారపలికాలు సుభద్ర కెట్లా పని చేసినట్టు?....చీ! చీ! సుభద్ర అల్లాంటిది కాదు!....ఆ పినతల్లి మొగుడు - ఏమో! సుభద్ర కేసి ఆకలిగా చూస్తాడనటానికి సందేహం లేదు. పెళ్లాంకూడా అందుబాట్లో లేదాయెను! అయినా జోస్యం ఏమిటి? దిక్కుమాలిన మూఢ నమ్మకాలు! డామిచ్! ... సుభద్రతో సూచనగా అనిచూస్తే ఆమెకూడా ఏమైనా జరిగిందీ లేందీ మొహాన తెలిసిపోతుంది!.... ఎట్లాగైనా సుభద్రను పెళ్ళాడతావా అని అడిగుండక పోవటం మేలే అయింది. అడిగుంటే వెనక్కు పీక్కోవటానికి వీలుండేది కాదు .. చిత్రం, మనకు బావాలుండి కూడా చేతుల తోనూ, మాటలతోనూ మాత్రమే జీవిస్తున్నాం. మనకు ఓ ఆడదాని మీద ఎంత కాంక్ష వున్నా, దాని మాటలూ, చేతలూ మినహాయించి ప్రకటించినంత కాలమూ ఆ ఆడది "ఎవడా నువ్వు? చూడవే అమ్మా!" అని పొలికేక పెట్టలేదుతను వెళ్ళి మాట ఎత్తకపోతే సుభద్ర తనను సమ్మించి మోసపుచ్చినట్లు రుజువు చెయ్యలేదు ... అయినా తను సుభద్రను పెళ్ళాడక పోవటంలో మోసమేముంది గనకా? తనవంటి అథముడు సుభద్రను పెళ్ళాట్లానికి తగదు. సుభద్రకు తన కంటే ఎంతో మంచివాడు మొగుడగు గాక! తథాస్తు!....

[ముద్రణ : ? దుక్కిరెడ్డు కథల సంపుటి, జయా పబ్లికేషన్స్, విజయవాడ.]